

## اختلاف رائے کے دائرے، حدود اور آداب

[شروعہ اکیڈمی، بین الاقوامی اسلامی یونیورسٹی اسلام آباد کے زیر انتظام ۱۸۔ جون کو ”معاشرہ میں باہمی احترام اور رواداری کے فروغ میں ائمہ و خطباء کا کردار“ کے عنوان پر منعقدہ سینارکی آخری نشست میں گفتگو]

بعد الحمد والصلوة! اگرچہ میری گفتگو کا عنوان ”متعدد فقیہی مذاہب سے استفادہ کی صورتیں“ بتایا گیا ہے لیکن میں اس درکشاپ کے عمومی موضوع کے حوالہ سے بھی کچھ عرض کرنا چاہوں گا۔ معاشرہ میں باہمی احترام اور رواداری کے فروغ میں علماء کرام اور ائمہ و خطباء کے کردار کے ایک پہلو کے بارے میں شرکاء محفل کو توجہ دلانا مناسب سمجھتا ہوں کہ اگر ہم اختلافات کی حدود اور ان کی مختلف طفیلوں کے بارے میں آگاہی حاصل کر لیں اور اختلافات کو ان کے دائرة اور سطح تک محدود رکھنے کی روایت کو فروغ دیں تو باہمی احترام اور رواداری کے حوالہ سے بیدا ہونے والے بہت سے مسائل پیدا ہی نہ ہوں۔ اس لیے کہ ہمارا عمومی مزاج یہ بن گیا ہے کہ کسی اختلاف کی اصل سطح اور دائرة کو پیش نظر رکھے بغیر ہر اختلاف میں ایک ہی طرح کا طرز عمل اختیار کر لیا جاتا ہے جس سے اختلافات اکثر اوقات تازعات کی شکل اختیار کر لیتے ہیں۔ اس لیے میں مذہبی اختلافات کی مختلف طفیلوں اور دائروں کے بارے میں اپنے طالب علمانہ مطالعہ کی روشنی میں کچھ امور کا ذکر کرنا مناسب سمجھتا ہوں:

☆ مذہبی اختلافات کا ایک دائرة ایمان اور کفر کا ہے اور ادیان و مذاہب کی سطح کا ہے جیسا کہ مسلمان، مسیحی، یہودی، سکھ، ہندو اور بدھ مت وغیرہ مذاہب کے درمیان ہے۔

☆ ایک دائرة حق و باطل کا ہے جسے حضرت شاہ ولی اللہ دہلویؒ اہل قبلہ کے مختلف گروہوں کا باہمی اختلاف کہتے ہیں۔ یہ اہل سنت، معتزلہ، خوارج، روضہ اور منکرین حدیث کے درمیان اختلافات کا دائرة ہے جو اپنی تمام ترشیت اور عقائد کے باوجود بہر حال پہلے دائرة سے مختلف ہے اور میں اسے حق و باطل کے اختلافات سے تعبیر کرتا ہوں۔

☆ تیسرا دائرة اہل سنت کے اپنے داخلی ماحول میں فقهاء کرامؓ کے اختلافات کا ہے جس کا تعقیل احکام و مسائل سے ہے مثلاً احادیف، شوافع، مالکیہ، حنبلہ اور ظواہر کے باہمی فقیہی اختلافات ہزاروں مسائل میں ہیں لیکن یہ اختلافات ایمان و کفر اور حق و باطل کی سطح کے نہیں ہیں بلکہ خط و صواب کے دائرے کے ہیں۔ کیونکہ فقہ و اجتہاد کے باب میں اہل السنۃ کا مسئلہ اصول یہ ہے کہ کسی مسئلہ میں جو موقف ہم میں سے کسی نے اختیار کیا ہے وہ صواب ہے جبکہ دوسری طرف کا موقف خطاء پر ہے (ولکن بحتمل الصواب) مگر اس میں صواب کا اختلال بھی موجود ہے۔